

# ग्रामीणों ने शव लेने से इंकार किया, निरवाणा सी.एच.सी. पर प्रदर्शन

## ईट-भट्टे के ट्रैक्टर डम्पर की टक्कर महिला की मौत का मामला

श्रीगंगानगर, (कास)। घर्माडिया निरवाणा मार्ग पर मंगलवार देर रात रात ईट-भट्टे के ट्रैक्टर डम्पर की टक्कर महिला की मौत के मामले में ग्रामीणों ने शव का पोस्टमार्टम करवाने से इनकार कर दिया। गुस्साए परिजनों व ग्रामीणों ने निरवाणा सीएचसी पर धरना-प्रदर्शन करते हुए मामले में ट्रैक्टर-डम्पर चालक पर केस दर्ज कर गिरफ्तारी की मांग की।

ग्रामीणों ने पुलिस के डीले रखेंगे पर सवाल उठाए। बुधवार सुबह घमड़वाली थाना के एएसआई रोहितारा कुमार निरवाणा सीएचसी में

मृतका का शव पोस्टमार्टम के लिए लेने पहुंचे तो ग्रामीणों का आरोप लगाया कि देर रात को पुलिस को सूचना दी। जबकि पुलिस 10 घंटे से देरी से पहुंची। पुलिस पर घटना स्थल का तत्काल मौका निरीक्षण नहीं करने व प्रत्यक्षदर्शियों से बयान नहीं लेने पर रोष जताया। हादसे के जिम्मेदार ट्रैक्टर-डम्पर चालक की तत्काल गिरफ्तारी की मांग की।

इस पर एएसआई वापस चले गए। गुस्साए लोगों ने निरवाणा सीएचसी के सामने धरना-प्रदर्शन शुरू कर दिया। धरने की सूचना पर सूरतगढ़ पंचायत समिति प्रधान

## ■ मामले में ट्रैक्टर-डम्पर चालक पर केस दर्ज कर गिरफ्तारी की मांग की

हजाराराम मील सीएचसी निरवाणा पहुंचे। उन्होंने शव का पोस्टमार्टम के लिए समझाइश की। लेकिन ग्रामीण पुलिस पर 10 घंटे देरी से पहुंचने का आरोप लगाते हुए ट्रैक्टर-डम्पर

चालक की गिरफ्तारी की मांग पर अड़े रहे। दोपहर 12 बजे घमड़वाली थानाधिकारी हरबंस सिंह जांबे के साथ निरवाणा सीएचसी पहुंचे। प्रधान हजाराराम मील, निरवाणा सरपंच रामकुमार घोयल व थानाधिकारी ने मृतका के परिजनों व ग्रामीणों वार्ता की। थानाधिकारी ने वाहन चालक की गिरफ्तारी का भरसा दिया।

उन्होंने बताया कि मामले में पुलिस ने ट्रैक्टर डम्पर को अपने कब्जे में ले लिया है। घायल के बयानों पर ट्रैक्टर चालक के खिलाफ कानूनी कार्रवाई करेंगे। इस सहमति बनने के बाद पोस्टमार्टम के लिए शव

घमड़वाली पीएचसी ले जाया गया। जहां पोस्टमार्टम के बाद शव परिजनों को सौंप दिया।

मृतका के घायल पति सोना सिंह पुत्र नंद सिंह निवासी निरवाणा के बयान पर ट्रैक्टर डम्पर चालक के खिलाफ तेजगति व लापरवाही से वाहन चलाकर टक्कर मारने के आरोप में केस दर्ज किया है। हादसे में सोना सिंह की पत्नी वीरपाल कौर (30) की मौत हो गई है। पुलिस ने सीसीटीवी फुटेज व पूछताछ के बाद हादसे में टक्कर मारने वाले ट्रैक्टर व डम्पर की पड़ताल कर उसे जब्त कर लिया। मृतका चार बच्चों की मां थी।

## एस.आई. की हार्ट अटैक से मौत

भरतपुर, (निस)। थाना मथुरा गेट में उपनिरीक्षक के पद पर कार्यरत पूरम उम्र 57 वर्ष की साइलेंट हार्ट अटैक आने से गुरुवार को मौत हो गई। थाना मथुरा गेट पर ड्यूटी के दौरान कार्य करते समय उन्हें सीने में तकलीफ हुई थी उसके बाद साथी पुलिस कर्मियों ने जिला आरबीएम अस्पताल में लेकर पहुंचे। लेकिन चिकित्सकों ने मृत घोषित कर दिया। पुलिस ने पोस्टमार्टम करा कर शव परिजनों को सौंप दिया। पिछले पांच दिनों पूर्व मथुरा गेट थाना पर लगे ईश्वरी प्रसाद उम्र 53 वर्ष को भी ड्यूटी के दौरान हार्ट अटैक आया था। उसे तत्काल जिला आरबीएम अस्पताल में भर्ती कराया गया था जहां वे पांच दिनों तक आई सी यू में भर्ती रहे थे गुरुवार को ही उन्हें चिकित्सकों ने छुट्टी दी है।

## गुजरात जा रही 20 लाख की शराब पकड़ी, ट्रक चालक गिरफ्तार

श्रीगंगानगर, (कास)। पुलिस ने नाकाबंदी के दौरान पंजाब से गुजरात ले जाई जा रही करीब 20 लाख रूपये की शराब बरामद कर ट्रक जब्त किया। मौके पर बाड़मेर निवासी ट्रक चालक रावताराम पुत्र दुल्लाराम निवासी बीजासर चौहटन, बाड़मेर को गिरफ्तार कर ट्रक जब्त कर लिया। ट्रक चालक सहित शराब तस्करी में शामिल तीन लोगों को नामजद किया है। ट्रक में 466 कार्टन में 3960 बोतल व 6528 पब्ले शराब बरामद की गई।

जानकारी के अनुसार थाना प्रभारी रघुवीर सिंह बीका अपनी टीम के साथ गश्त पर थे। इस बीच अविहर हनुमानगढ़

स्टेट हाईवे पर पतली चैकपोस्ट के पास नाकाबंदी कर वाहनों की जांच शुरू की। पंजाब की ओर आये ट्रक के अगले हिस्से में दो तरह के नंबर लिखे हुए थे। इनमें एक नंबर प्लेट थी, जबकि एक साइड में अलग से नंबर भी अंकित थे। दो अलग-अलग नंबर देखकर पुलिस को संदेह हुआ। ट्रक रोکنे के साथ ही चालक ने फरार होने का प्रयास किया। इस बीच पुलिस कर्मियों ने ट्रक पर लगी त्रिपाल को उठाकर देखा तो उसमें भारी मात्रा में शराब के कार्टन परे हुए थे।

पूछताछ में चालक रावताराम ने बताया कि उसके पास प्रहलाद नाम के व्यक्ति का फोन आया था। उसने ट्रक ले

जाने को कहा था। उसके बाद हीर सिंह नाम के व्यक्ति का फोन आया कि सीतो गुणों के पंप शराब से भरा ट्रक खड़ा है। हीरसिंह ने शराब से भरा ट्रक लाने को उसे रखा गया था। फिलहाल सुसाइड के कारणां का खुलासा नहीं हो पाया है। जंक्शन पुलिस ने पोस्टमार्टम के बाद शव परिजनों को सौंप दिया है।

सीआई अरूण चौधरी ने बताया कि बलविन्द सिंह अरोड़ा (60) पुत्र सोहनलाल अरोड़ा निवासी सी फुटी सुरेशिया पिछले कुछ समय से विनय वाटिका के पास स्थित एक घर में रहने वाले परिवार के करीब सौ वर्षीय बुजुर्ग की देखभाल करता था।

## केयर टेकर ने फांसी लगा जान दी

हनुमानगढ़, (कास)। जंक्शन की विनय वाटिका के पास स्थित मकान में बुजुर्ग की देखभाल करने के लिए रखे केयर टेकर ने फंदे से लटककर सुसाइड कर लिया। केयर टेकर का शव उसी बुजुर्ग के कमरे में फंदे पर झूलता मिला, जिस बुजुर्ग की देखभाल करने के लिए उसे रखा गया था। फिलहाल सुसाइड के कारणां का खुलासा नहीं हो पाया है। जंक्शन पुलिस ने पोस्टमार्टम के बाद शव परिजनों को सौंप दिया है।

सीआई अरूण चौधरी ने बताया कि बलविन्द सिंह अरोड़ा (60) पुत्र सोहनलाल अरोड़ा निवासी सी फुटी सुरेशिया पिछले कुछ समय से विनय वाटिका के पास स्थित एक घर में रहने वाले परिवार के करीब सौ वर्षीय बुजुर्ग की देखभाल करता था।

## विद्यालय की चारदीवारी निर्माण कार्य में घटिया सामग्री लगाने का आरोप

### गांव गोपालपुरा में ग्रामीणों ने रुकवाया निर्माण कार्य



गांव गोपालपुरा में चल रहे विद्यालय की चारदीवारी निर्माण कार्य में घटिया सामग्री लगाने को लेकर ग्रामीणों ने निर्माण कार्य बन्द करवाया।

टोडाभीम, (निस)। ब्लॉक क्षेत्र के गांव गोपालपुरा में रमसा के द्वारा करवाये जा रहे नवीन विद्यालय भवन की चारदीवारी के निर्माण कार्य में लाजों रुपये खर्च करने के बावजूद भी ठेकेदार के द्वारा घटिया निर्माण कार्य ग्रामीणों ने आरोप लगाया कि ठेकेदार के द्वारा विद्यालय की चारदीवारी के निर्माण कार्य में घटिया निर्माण सामग्री का उपयोग किया जा रहा है। जिसको लेकर आक्रोशित ग्रामीणों के द्वारा विद्यालय की चारदीवारी के कार्य को बन्द करवा दिया गया।

ग्रामीणों ने आरोप लगाते हुए कहा कि घटिया निर्माण कार्य अधिकारियों की मिलीभगत से चल रहा है लेकिन अधिकारी सब जानते हुए आंखें मूंदे हुए हैं। ग्रामीणों के द्वारा चारदीवारी के निर्माण कार्य में घटिया सामग्री के उपयोग की शिकायत रमसा के कनिष्ठ

अभियंता से की गई लेकिन वे ग्रामीणों को सतीषजनक जवाब नहीं दे पाए। रमसा के कनिष्ठ अभियंता बालकिशन गुप्ता ने बताया कि विद्यालय की चारदीवारी रमसा से करीब 8-10 लाख रुपये की लागत से करवाई जा रही है। गोपाल पुरा निवासी हरि मीना के द्वारा चारदीवारी निर्माण कार्य में घटिया सामग्री लगाने का आरोप लगाया है। उन्होंने बताया कि चारदीवारी की नींव करीब 3 फुट नीचे से खोदकर शुरू करनी थी, लेकिन ठेकेदार के द्वारा बिना नींव खोदे ही ऊपर से ही चारदीवारी का निर्माण कार्य शुरू कर दिया गया है। जिससे आक्रोशित ग्रामीणों के द्वारा चारदीवारी का निर्माण कार्य बन्द करवा दिया गया है। गांव के ग्रामीणों के द्वारा कनिष्ठ अभियंता से निर्माण कार्य की जांच कराने की मांग की गई है।

पीईओ खेड़ी मोहनलाल मीना ने माना कि जितनी राशि चारदीवारी के

लिए स्वीकृत की गई है ठेकेदार के द्वारा उसके अनुरूप निर्माण कार्य नहीं करवाया जा रहा है। निर्माण कार्य बन्द करवाने के दौरान हरिराम मीणा, गंगा सहाय मास्टर, प्रेमराज मीणा, बाल स्वरूप मीणा, मुरलीधर मीणा, श्रीराम मीणा, बुधराम, पीओ खेड़ी मोहनलाल मीणा, गोपाल पुरा विद्यालय प्रधानाध्यापक ऋषिकेश मीणा और शिक्षक हरकेश मीणा सहित दो दर्जन से अधिक लोग उपस्थित थे।

इस संबंध में रमसा के कनिष्ठ अभियंता बालकिशन गुप्ता का कहना है कि यदि ठेकेदार के द्वारा विद्यालय की चारदीवारी के निर्माण कार्य में घटिया सामग्री का उपयोग किया जा रहा है, तो मामले की जांच कर ठेकेदार के खिलाफ कड़ी कानूनी कार्यवाही की जाएगी। फिलहाल विद्यालय की चारदीवारी का निर्माण कार्य बन्द करने के निर्देश ठेकेदार को दिए गए हैं।

## 20 कछुए व पैंथर के नाखून बरामद, चार गिरफ्तार

### दिल्ली वाइल्ड लाइफ व उदयपुर वन विभाग टीम ने दी दबिश

उदयपुर, (कास)। दिल्ली क्राइम ब्यूरो एवं उदयपुर शहर वन विभाग की टीम ने उदियापोल बस स्टैण्ड सहित चार स्थानों पर दबिश कर कछुए एवं पैंथर या टाइगर के नाखून बरामद कर चार आरोपियों को गिरफ्तार किया। देर रात तक एक स्थान पर दबिश जारी है।

प्राप्त जानकारी के अनुसार 6 अप्रैल को मोबाइल पर मिली सूचना के आधार पर दिल्ली क्राइम ब्यूरो के निरीक्षक स्वयं ग्राहक बन कर उदयपुर पहुंच कर वन विभाग की टीम को सूचना दी। इस पर सहायक वन संरक्षक उदयपुर उत्तर नरपतिसिंह के निर्देशन में टीम गठन कर क्षेत्रिय वन अधिकारी जितेंद्रसिंह एवं सभी नको का स्टाफ की अलग अलग टीमें तैयार कर उदियापोल बस स्टैण्ड पहुंची। जहां से महिपाल रावत को हिरासत में लिया जिसके पास से करीब 20 कछुए बरामद किये। व्यापार में लिप्त देवारी निवासी पवन प्रजापत पुत्र प्रकाश चन्द्र को हिरासत में लिया गया। इसके साथ ही पैंथर के दांत की बिक्री करने में महेन्द्र शर्मा पुत्र फनालाल शर्मा निवासी नाथद्वारा, पिपरडा

राजसमन्द निवासी राजेन्द्रसिंह राणा को गिरफ्तार किया है। जिनसे पूछताछ की जा रही है। वन विभाग ने वन्य जीव अधिनियम के तहत मामला दर्ज कर पूछताछ शुरू की। गुरुवार को दिल्ली वाइल्ड लाइफ के निरीक्षक देवेन्द्रसिंह, हेडकॉन्स्टेबल आशुतोष पाण्डे, उदयपुर सहायक वन संरक्षक नरपतिसिंह के नेतृत्व में क्षेत्रिय वन अधिकारी विजेंद्रसिंह व वन कर्मी रघुनाथ सालवी, मांगीलाल, सुधीर, भेरूलाल गायरी, जीवन सिंह, अजितसिंह, रणजीतसिंह प्रहलादसिंह, भावना राजेश्वरी मय टीम ने गुरुवार को उदियापोल बस स्टैण्ड पर कार्यवाही करने के बाद मिले साक्ष्यों के आधार पर उदियापोल बस स्टैण्ड, नगर निगम के समीप, राजसमन्द पीपरडा में कार्यवाही कर महिपाल रावत, पवन प्रजापत, महेन्द्र तथा महेन्द्र शर्मा गिरफ्तार किया। जिनसे की गई पूछताछ के आधार पर मामले में दिल्ली वाइल्ड लाइफ एवं स्थानीय वन विभाग की टीम शहर के उदियापोल कालाजी गोरजी क्षेत्र में सर्व अभियान में लगी है।

## आठ गिरफ्तार

सुजानगढ़, (निस)। गत दिवस दिनदहाड़े सब्जी मंडी के पास कार में सवार व्यक्तियों पर हमले का विडियो वायरल होने के बाद पुलिस ने कार्यवाही करते हुए आठ जनों को गिरफ्तार किया है। सीआई मुकुट बिहारी मीणा ने बताया कि सब्जी मंडी के पास मारपीट के वायरल विडियो की असलियत का पता कर अब्दुल रहमान उर्फ पैंथर पुत्र मो. सलीम लीलगर निवासी ड्रीमलाईट सिनेमा हॉल के पास, सुजानगढ़, अंकित स्वामी पुत्र डूंगरमल स्वामी निवासी

### ■ गाड़ी पर हमला करने का मामला

आबसर, आसिफ खान पुत्र राज खान निवासी नूर नगर, सुजानगढ़, अब्दुल रहमान उर्फ अनाडी पुत्र अजीमुद्दीन लीलगर निवासी धिंगाणियां बास, सुजानगढ़, मनोज पुत्र गिरधारीलाल जाट निवासी पांरवाडा, शिवराज उर्फ कालू पुत्र सोहनसिंह राजपूत निवासी वार्ड नं. 17, सांखला बास, सुजानगढ़, मदनलाल पुत्र विनोद जाट निवासी वार्ड नं. 4 सुजानगढ़ तथा विक्रम पुत्र जगदीश जाट निवासी वार्ड नं. 4 सुजानगढ़ को गिरफ्तार किया गया है। पुलिस ने बदमाशों से सौरी मांगने का वीडियो भी जारी किया है। ज्ञात रहे कि बुधवार को सब्जी मंडी के पास एक कार पर कुछ युवकों द्वारा लाठियों से हमला करने का विडियो वायरल हुआ था। जिसकी पूरे शहर में चर्चा रही थी। इस मामले में पीडित द्वारा पुलिस थाने में मुकदमा नहीं दर्ज करवाया गया। जिस पर पुलिस ने हमलावरों की पहचान कर उन्हें शांतिभंग के आरोप में गिरफ्तार किया है।

## मोबाइल एप का स्टाफ विक्रेताओं ने किया विरोध

गंगारूप सिटी, (निस)। गंगारूप सहित आसपास के क्षेत्र के स्टॉप विक्रेताओं ने मोबाइल एप के जरिए स्टॉप बेचने के राज्य सरकार द्वारा लागू किए गए पायलट प्रोजेक्ट का विरोध किया है। सभी स्टॉप विक्रेताओं ने गुरुवार को मिनी सचिवालय में नारेबाजी कर योजना का विरोध किया। साथ ही मुख्यमंत्री के नाम एसडीएम को ज्ञापन देकर सरकार द्वारा लागू की गई मोबाइल एप की प्रणाली को बंद कर एक ही प्रणाली ऑनलाइन रजिस्टर से स्टॉप विक्रय करवाने के आदेश जारी करने की मांग की। गंगारूप में सभी स्टॉप वेंडर्स मिनी सचिवालय पहुंचे और मोबाइल एप के जरिए स्टॉप बेचने की राज्य सरकार की पायलट प्रोजेक्ट योजना का विरोध करते हुए नारेबाजी कर विरोध प्रदर्शन किया। स्टॉप वेंडरों का कहना

था कि पूरे प्रदेश में करीब 20 हजार फिजिकल स्टॉप विक्रेता कार्य करते हैं। इन पर करीब 1 लाख लोगों के भरण पोषण, शिक्षा और सुरक्षा की जिम्मेदारी है। सभी स्टॉप विक्रेता गरीब और अशिक्षित परिवारों से संबंध रखते हैं और अपने स्टॉप विक्रेता के कार्य से ही परिवार के लिए रोजी-रोटी का जुगाड कर रहे हैं। उन्होंने कहा कि प्रत्येक स्टॉप विक्रेता के पास स्मार्टफोन नहीं है। यदि किसी के पास स्मार्टफोन है भी तो वह नेटवर्किंग जांब से जुड़े हुए नहीं है। इतना ही नहीं बहुत से स्टॉप वेंडर बुजुर्ग और विकलांग हैं, जिन्हें ऑनलाइन नेटवर्किंग नहीं आती है। ऐसी स्थिति में कई स्टॉप विक्रेताओं द्वारा पायलट योजना के तहत मोबाइल एप के माध्यम से इस जटिल प्रक्रिया का प्रयोग कर स्टॉप विक्रेता करना संभव नहीं है।

## दुष्कर्म के फरार आरोपी को जेल

अनूपगढ़, (कास)। नाबालिग से दुष्कर्म के आरोप में पांच महीनों से फरार चल रहे आरोपी को अनूपगढ़ थाना अधिकारी फूलचंद शर्मा और उनकी टीम ने गिरफ्तार कर पोक्सो न्यायालय में पेश किया। पोक्सो कोर्ट ने आरोपी को न्यायिक अभिरक्षा में भेज दिया।

गौरतलब है कि अनूपगढ़ पुलिस थाने में 15 नवम्बर 2022 को पीडित बालिका के परिजनों के द्वारा आरोपी विष्णु राम के खिलाफ नाबालिग बालिका को बहला-फुसलाकर ले जाने का और दुराचार करने का मामला दर्ज करवाया था। पुलिस ने मामला दर्ज होने के एक हफ्ते में ही नाबालिग बालिका को दस्तयाब कर लिया था मगर आरोपी फरार चल रहा था। थानाधिकारी फूलचंद शर्मा ने बताया कि क्षेत्र की एक नाबालिग लड़की के परिजनों ने मामला दर्ज करवाया था।

## हिंडौन को जिला बनाने की मांग को लेकर धरना शुरू

### सरकार की सद्बुद्धि के लिए हनुमान चालीसा पाठ किया

हिण्डौन सिटी, (कास)। हिंडौन को जिला बनाने की मांग को लेकर गुरुवार को एसडीएम ऑफिस के बाहर धरना शुरू किया। धरने के दौरान राज्य सरकार को सद्बुद्धि दिलाने के लिए हनुमान चालीसा का पाठ किया गया। धरने पर बैठे लोगों का कहना है कि हिंडौन बड़े औद्योगिक क्षेत्र के रूप में देश में एक अपनविशेष पहचान बना चुका है। यहां के औद्योगिक इकाइयों से निर्मित उत्पादों की देश के कई बड़े शहरों तक भेजे जाने की व्यवस्था है। यहां

का पत्थर व्यवसाय और कुशल कारीगरों के द्वारा निर्मित किए गए पत्थर विदेशों तक भेजे जा चुके हैं। उनकी मांग भी दिनों दिन बढ़ती जा रही है। इसी के साथ यह रेल मार्ग से जुड़ा हुआ बड़ा कंटेनर डिपो भी है। दौसा, भरतपुर जिले से जुड़े कई गांव के किसान यहां की कृषि उपज मंडी में फसलों की बिक्री के लिए पहुंचते हैं। जिनके आवागमन के लिए सुविधाजनक मार्ग है। हिंडौन उपखंड के श्रीमहावीरजी में जैन समाज की आस्था

का एक बड़ा प्रमुख केंद्र भी है। जहां देशभर से लोग दर्शनों के लिए आते हैं। राज्य और केंद्र सरकार को जीएसटी के रूप में बड़ा राजस्व आय देने वाला हिंडौन सरकार की उपेक्षा का शिकार बना हुआ है। वक्ताओं ने हिंडौन को जिला नहीं बनाए जाने तक आंदोलन जारी रखने की बात कही।

उनका कहना है कि राज्य सरकार द्वारा हाल ही में 19 नव जिलों की घोषणा की है। जिनमें कई नए जिले की जनसंख्या, क्षेत्रफल और

सादुलपुर, (निस)। राजगढ़ उपखण्ड क्षेत्र के निकटवर्ती गांव मोडावासी में बुधवार रात्रि को अनेकों घरों में किसी अज्ञात जानवर ने घरों में बंधे पालतू जानवरों पर हमला करने का मामला सामने आया है। वहीं अज्ञात जानवर की हमले के कारण एक पालतू जानवर घायल हो गए तथा दो बकरी और एक गाय की मौत होना बताया जा रहा है। वहीं घटना के बाद समूचे गाँव सहित आसपास के गांवों में सनसनी फैल गई।

ग्रामीणों ने बताया कि किसी भी ग्रामीण ने अज्ञात जानवर को देखा नहीं है, लेकिन संभवत भेडिया हो सकता है। ग्रामीणों ने बताया कि अज्ञात जानवर ने अनेक घरों में बंधे पशुओं को अपना शिकार बनाया है जिसके कारण एक गाय और दो बकरियों की

मौत हो गई तथा दर्जनों पशु गंभीर रूप से घायल हो गए। ग्रामीणों ने बताया कि घटना को लेकर लोगों में भय का माहौल है क्योंकि जिस जानवर ने हमला किया है वह खतरनाक हो सकता है। वहीं अज्ञात हिंसक जानवर ने अलग-अलग घरों में बंधे पशुओं को अपना शिकार बनाया है।

ग्रामीणों में प्रशासन से माँग की है कि शीघ्र ही अज्ञात हिंसक जानवर की पहचान कर ग्रामीणों की सुरक्षा करने की जावे। वहीं ग्रामीण रमजान खान ने बताया कि सूचना के बाद पशु चिकित्सक एवं पुलिस टीम भी मौके पर पहुंचे हैं तथा घटना का मौका निरीक्षण किया एवं पशुओं का उपचार शुरू करने के साथ-साथ मृतक पशुओं का पोस्टमार्टम करने की कार्रवाई की गई है।

## अजीजपुर आंगनबाड़ी केंद्र परिसर में लगे गंदगी के ढेर

### गंदगी से नौनिहालों के बीमार होने की आशंका

टोडाभीम, (निस)। ग्राम पंचायत अजीजपुर में संचालित आंगनबाड़ी केंद्र परिसर में घासफूस व कूड़े-करचे का ढेर लगा हुआ है। जो नौनिहाल को बीमार कर सकता है। इसके बाद भी जिम्मेदार परिसर में उगी घासफूस व फैली गंदगी को साफ कराने पर ध्यान नहीं दे रहा है। केंद्र परिसर एवं आसपास गंदगी का ढेर लगा हुआ है। आंगनबाड़ी केंद्र पर आने वाले गांव के 3 से लेकर 5 वर्ष तक के बच्चे केंद्र पहुंच रहे हैं। राज्य सरकार एक तरफ आंगनबाड़ी पर आने वाले बच्चों को पौष्टिक आहार के अलावा खेलकूद का माहौल प्रदान करने का प्रयास कर रही है। ताकि बच्चों को केंद्रों में बच्चों का बौद्धिक विकास के साथ बेहतर माहौल मिल सके, लेकिन केंद्र के परिसर एवं उसके आसपास फैली गंदगी राज्य सरकार के प्रयासों पर पानी फेर रहा है। आंगनबाड़ी के सामने गंदगी फैलने के



ग्राम पंचायत अजीजपुर में संचालित आंगनबाड़ी केंद्र परिसर में उगी घास-फूस व लगे गंदगी के ढेर।

कारण नौनिहाल बच्चों में बीमारी फैलने का खतरा बना हुआ है। ग्रामीण इलाकों के गली, मोहल्ले, सड़क किनारे, हंडपंप व आंगनबाड़ी केंद्रों के

आसपास गंदगी पसरी हुई है। प्रकाशी मीना कार्यवाहक सीडीपीओ महिला एवं बल विकास विभाग टोडाभीम का कहना है कि

अजीजपुर आंगनबाड़ी केंद्र का मामला मेरी जानकारी में नहीं है मंगलवार तक इसको दिखवाकर केंद्र परिसर की साफ-सफाई का कार्य करवाया जावेगा।

## शादी कराने वाली दलाल गिरफ्तार

उदयपुर, (कास)। रूपये लेकर शादी धोखे से पीडित के साथ शादी कराने वाली दलाल को सायरा थाना पुलिस ने गिरफ्तार किया। प्रकरण के अनुसार 3 अप्रैल को पीडित ताराशंकर पुत्र खुमाणीलाल निवासी पानेरियों की भागल सायरा ने पुलिस थाने में रिपोर्ट दी कि ममता पालीवाल निवासी लौधाघाटी ने मुझे शादी कराने के लिए लडकी बताई तथा तीन लाख 35 हजार रूपये की मांग की। इस पर रूपये देने के बाद 24 फरवरी को शादी करवा लिखा पढ़ी करवा दी।

पांच मार्च को मेरी पत्नी उसके पीहर नाथद्वारा गई तथा 19 को लौटी तथा मेरे घर से मेरी मां के जेवरत व अन्य जेवरत तथा शादी में चढाए जेवरत लेकर चली गई। इस संबंध में पूछताछ करने पर धमकी देती है। इस मामले में प्रकरण दर्ज होने पर दलाल अनु उरु प्रकाश सोनारथी ने शादीशुदा होने की जाकारी दी। इस मामले में प्रकरण दर्ज होने पर सायरा थानाधिकारी नाथसिंह मय टीम ने अनुसंधान में मिले साक्ष्यों के आधार पर प्रमोला उर्फ ममला पालीवाल पत्नी भेरूलाल पालीवाल पुत्री विष्णु पालीवाल निवासी लोधाघाटी नाथद्वारा को गिरफ्तार किया।

## सोम-जाखम नदी पर 26 करोड़ से बनने वाले एनीकट का शिलान्यास

### ■ अभिभावकों को समझाए कि बेटियों को पढ़ाना बहुत जरूरी है : जोशी

डूंगरपुर, (निस)। राजस्थान विधानसभा अध्यक्ष डॉ.सी.पी.जोशी, जल संसाधन मंत्री महेंद्रजीत सिंह मालवीया, कृषि राज्य मंत्री लालचंद कोटारिया, खेल तथा सूचना एवं जनसम्पर्क राज्य मंत्री अशोक चांदना, राजस्थान क्रिकेट संघ के अध्यक्ष वैभव गहलोत और आसपुर विधायक गोपीचंद मीणा ने गुरुवार को बेगेश्वर धाम से 1 किमी दूरी पर एनिकट के भूमिपूजन व शिलान्यास समारोह में शामिल करी। बेगेश्वर धाम पीठाधीश्वर अच्युतानंद महाराज के सानिध्य में मंत्रोच्चारण के बीच सोम-जाखम नदी पर लगभग 26 करोड़ से बनने वाले एनिकट का शिलान्यास हुआ, तो ग्रामीणों की बरसों पुरानी मुर्दा पूरी होती दिखी।

मुख्य अतिथि विधानसभा अध्यक्ष डॉ.सी.पी.जोशी ने सम्बोधित करते हुए कहा कि संविधान में लोकसभा और विधानसभा को अलग-अलग विकास कार्यों की जिम्मेदारी दी गई है। उन्होंने कहा कि मैं 1980 में एमएलए बन गया था। गांवों में जाते थे तो देखते थे कि पानी की समस्या है। आजादी के बाद

चांदना ने एनिकट की भव्यता और इसकी लागत को देखते हुए इसे एनीकट नहीं मिनी डेम की संज्ञा देते हुए कहा कि 26 करोड़ की लागत से बनने वाला यह एनीकट नहीं, मिनी डेम है जब इस मिनी डेम में पानी रुकेगा, तो आसपास के गांवों में रहने वाले किसानों और ग्रामीणों का जीवन खुशहाल हो जाएगा। हरियाली और खुशहाली तो पानी से है।

जल संसाधन मंत्री महेंद्रजीत सिंह मालवीयां ने कहा कि बरसों पुरानी यह नदी बहकर समुद्र में जा रही थी। राजस्थान के मुख्यमंत्री अशोक गहलोत जी का आभार प्रकट करता हूँ कि उन्होंने यहां एनिकट बनाने के लिए बजट दिया। राजस्थान क्रिकेट संघ के अध्यक्ष श्री वैभव गहलोत, आसपुर विधायक गोपीचंद मीणा ने कार्यक्रम को संबोधित किया। इसके पहले विधानसभा अध्यक्ष डॉ. सी.पी. जोशी, कृषि मंत्री लालचंद कोटारिया, जल संसाधन मंत्री महेंद्रजीत सिंह मालवीया, खेल तथा सूचना एवं जनसम्पर्क राज्य मंत्री अशोक चांदना, आरसीए अध्यक्ष वैभव गहलोत का स्वागत किया गया।